
shrIviShNorakArAdyaShTottaraShatanAmArthavivaraNam

ಶ್ರೀವಿಷ್ಣೋರಕಾರಾದ್ಯಷ್ಟೋತ್ತರಶತನಾಮಾರ್ಥವಿವರಣೆ

Document Information



Text title : viShNorakArAdyaShTottaraShatanAmArthavivaraNam

File name : viShNorakArAdyaShTottaraShatanAmArthavivaraNam.itx

Category : vishhnu

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ಶ್ರೀವಿಷ್ಣೋರಕಾರಾದ್ಯಷ್ಟೋತ್ತರಶತನಾಮಾರ್ಥವಿವರಣಂ



(ಶ್ರೀವಿಷ್ಣುಸಹಸ್ರನಾಮಾವಲ್ಯಂತರ್ಗತಂ)

- ಅತೀತೋಽ ಯಂ ಕ್ಷರಂ ಯಸ್ಮಾತ್ ಅಕ್ಷರಃ ಪ್ರೋಚ್ಯತೇ ತತಃ . 17
ಅಯಂ ನ ಜಾಯತೇ ಯಸ್ಮಾತ್ ಅಜ ಇತ್ಯುಚ್ಯತೇ ತತಃ .. 95
ಅಯಂ ನ ಚ್ಯವತೇ ಯಸ್ಮಾತ್ಸ್ವಸ್ಥಿತೇರಚ್ಯುತಸ್ತತಃ . 100
ಅಮೋಘೋ ಯಸ್ಯ ಸಂಕಲ್ಪೋ ಮೋಘೋ ಚ ಸ್ಯಾತ್ಕದಾಚನ .. 110
ಅನಿರುದ್ಧೋ ನ ಕೇನಾಪಿ ನಿರುದ್ಧಃ ಸಂಯುಗಾದಿಷು . 185
ಅಯಂ ಹ್ಯನಿಮಿಷೋ ನಿತ್ಯಂ ಜಾಗರೂಕೋಽವನಾದಿಷು .. 215
ಅಗ್ರೇ ಸರ್ವಸ್ಯ ನೇತೃತ್ವಾದ್ ಅಗ್ರಣೀಃ ಉಚ್ಯತೇ ಪ್ರಭುಃ . 218
ಅವ್ಯಯೋಽಯಂ ಸರ್ವಗತಿನ ವ್ಯೇತಿ ಚ ಕುತಶ್ಚನ .. 13
ಅನಾದಿತ್ವಾದನಂತತ್ವಾತ್ ಅನಾದಿನಿಧನೋ ಹ್ಯಸೌ . 43
ಅಮೇಯಾತ್ಮಾ ಯತೋ ಹ್ಯಾತ್ಮಾ ಮಾನೈರ್ಮಾತುಂ ಚ ಶಕ್ಯತೇ .. 101
ಅಸಮ್ಮಿತೋ ಯತೋ ನಾಸ್ಯ ದೇಶಕಾಲವ್ಯವಸ್ಥಿತಃ . 108
ಅನಿಲೋ ಯಸ್ಯ ನಾಧಾರಃ ಸರ್ವಭೂತಧರೋ ಹ್ಯಸೌ .. 234
ಅಗಮ್ಯತ್ವಾತ್ಪ್ರಮಾಣಾನಾಂ ಅಪ್ರಮೇಯ ಇತಿ ಸ್ಮೃತಃ . 47
ಅಪಕ್ಷಯವಿಹೀನತ್ವಾತ್ಪುನರೇವಾಯಮವ್ಯಯಃ .. 31
ಅಗ್ರಾಹ್ಯಾತ್ವಾನ್ಮನೋವಾಚಾಂಅಗ್ರಾಹ್ಯ ಇತಿ ಕೀರ್ತ್ಯತೇ . 56
ಅಮೃತಃ ಕೀರ್ತಿತೋ ಯಸ್ಮಾನ್ನಿತ್ಯೋ ಮರಣವರ್ಜಿತಃ .. 119
ಅವ್ಯಂಗೋ ಹರಿರೇವಸ್ಯಾದ್ಯತಃ ಸರ್ವಾಂಗಸುಂದರಃ . 129
ಅಚ್ಯುತೋಽಯಂ ಯತೋ ಭಕ್ತಾನ್ನ ಕದಾಪಿ ವಿಮುಂಚತಿ .. 100
ಅತುಲೋ ಯಸ್ಯ ನಾಸ್ತೇವ ಸದೃಶೋ ಭುವನತ್ರಯೇ . 355
ಅತೀಂದ್ರೋಽಯಂ ಯತೋ ವೀರ್ಯಾದಿಂದ್ರಮತ್ಯೇತಿ ಭೂರಿಶಃ .. 157
ಅತೀಂದ್ರಿಯೋ ಯತೋಽಗಮ್ಯ ಇಂದ್ರಿಯೈಶ್ಚಕ್ಷುರಾದಿಭಿಃ . 169
ಅಗ್ರಾಹ್ಯಶ್ಚಕ್ಷುಷಾ ಬುದ್ಧ್ಯಾ ತತೋಽದೃಶ್ಯಃ ಸ ಉಚ್ಯತೇ .. 56
ಅಶಕ್ಯತ್ವಾತ್ಸುನಿರ್ದೇಷ್ಟಮನಿರ್ದೇಶ್ಯವಪುಃ ಸ್ಮೃತಃ . 177
ಅಂತಕತ್ವಾತ್ಸ ಸರ್ವೇಷಾಂ ಪ್ರಾಣಿನಾಮಂತಕಃ ಸ್ಮೃತಃ .. 520
ಅನುತ್ತಮೋ ಯತಸ್ತಸ್ಮಾದುತ್ತಮೋ ನೈವ ವಿದ್ಯತೇ . 81

- ಅನಘೋಽಯಂ ಸದಾ ಶುದ್ಧಃ ಪಾಪಸಂಸರ್ಗವರ್ಜಿತಃ .. 146
 ಅಮೋಘಾ ಯಸ್ಯ ಪಾದಾಬ್ಜನೇವಾ ಮೋಘಾ ಕದಾಪಿ ನ . 154
 ಅಯಂ ಸ್ಯಾದಪ್ರಮೇಯಾತ್ಮಾ ಯಃ ಪ್ರತ್ಯಕ್ಷಾದ್ಯಗೋಚರಃ .. 248
 ಅಶೇಷಸ್ಯಾಪಿ ಲೋಕಸ್ಯ ಹೃತ್ಪ್ರತ್ವಾದಮಿತಾಶನಃ . 372
 ಅಹಃ ಸಂವರ್ತಕೋ ಯಸ್ಮಾದ್ಧಿವಸಾನಾಂ ಪ್ರವರ್ತಕಃ .. 232
 ಅನಂತಜಿದ್ಯತೋ ಜೇತಾ ಸರ್ವೇಷಾಮಪಿ ಯುದ್ಯತಾಂ . 307
 ಅನುತ್ತನ್ನಃ ಕದಾಪೀತಿ ಸೋಽಭೂರಿತ್ಯಭಿಧೀಯತೇ .. 437
 ಅಜಿತೋ ಯೋ ನ ಕೇನಾಪಿ ಕದಾಚಿದಪಿ ನಿರ್ಜಿತಃ .. 549
 ಅಚ್ಯುತಃ ಸತತಂ ಸಿದ್ಧಃ ಚ್ಯುತಿಹೇತೋರಭಾವತಃ .. 552
 ಅನಂತಗುಣಸಂಪತ್ತೇಃ ಅಸಂಖ್ಯೇಯಃ ಸ ಉಚ್ಯತೇ . 247
 ಏಷ ಏವಾಮೃತವಪುಃ ಯದ್ವಪುರ್ಮೃತಿವರ್ಜಿತಂ .. 814
 ಅಥೋಽಸಾವರ್ಧ್ಯಮಾನತ್ವಾತ್ಪುರುಷಾರ್ಥಸ್ವರೂಪತಃ . 430
 ಅನರ್ಥೋಽಯಂ ಯತೋ ಲೋಕೇ ತೇನ ಪ್ರಾರ್ಥ್ಯಂ ಚ ಕಿಂಚನ .. 481
 ಅಮೇಯೋ ವಿಕ್ರಮೋ ಯಸ್ಯ ಪ್ರೋಚ್ಯತೇಽಮಿತವಿಕ್ರಮಃ . 516
 ಅವಿಜ್ಞಾತಾ ಯತೋ ಭಿನ್ನೋ ವಿಜ್ಞಾತುಃ ಜೀವಶಬ್ದಿತಾತ್ .. 482
 ಅಕ್ಷಿಣೇ ಯಸ್ಯ ಪದ್ಮಾಭೇ ಸೋಽರವಿಂದಾಕ್ಷ ಈರ್ಯತೇ . 347
 ಅನುಕೂಲಃ ಸ ಸರ್ವೇಷಾಂ ಸ್ಥಿತಿರಕ್ಷಣತತ್ಪರಃ .. 342
 ಅಹಸ್ಕರಸ್ವರೂಪತ್ವಾದೇಷೋಽಪ್ಯಹರಿತೀರ್ಯತೇ . 90
 ಅಪಾಂ ನಿಧಿಯತಸ್ತಸ್ಯ ಸ್ಯಾದ್ಧಿಭೂತಿರ್ಹಿ ಸಾಗರಃ .. 323
 ಅಮೃತಾಂಶೂದ್ಧವಸ್ತಸ್ಮಾತ್ ಚಂದ್ರಸ್ಯಾಪಿ ಸಮುತ್ಥಿತೇಃ . 283
 ಅಮೃತ್ಯುಃ ಸ ಯತೋ ಮೃತ್ಯೋರಪಿ ಮೃತ್ಯುರ್ಭವತ್ಯಸೌ .. 198
 ಅಮರಾಣಾಮಶೇಷಾಣಾಂ ಪ್ರಭುತ್ವಾದಮರಪ್ರಭುಃ . 49
 ಅಕ್ಷರೋ ಚ ಕ್ಷರತ್ಯೇಷ ಸಚ್ಚಿದಾನಂದಲಕ್ಷಣಾತ್ .. 17
 ಅಗಾಧತ್ವಾದ್ಗಭೀರತ್ವಾದಂಭೋನಿಧಿರಿತಿ ಸ್ಮೃತಃ . 517
 ಅಶೇಷವಸ್ತುರೂಪತ್ವಾದನಂತಾತ್ಮೇತಿ ವಿಶ್ರುತಃ .. 538
 ಅಜ ಇತ್ಯುಚ್ಯತೇ ವಿಷ್ಣುವಿರಾಡ್ರೂಪೇಣ ಸಂಸ್ಥಿತೇಃ . 204
 ಅನಲಃ ಕೀರ್ತ್ಯತೇ ವಿಷ್ಣುಃ ಪರಂಜ್ಯೋತಿಃಸ್ವರೂಪತಃ .. 293
 ಅಸದಿತ್ಯುಚ್ಯತೇ ತಸ್ಯ ನಾಗರೂಪಾದ್ಯಭಾವತಃ . 479
 ಅಧಃ ಕೃತ್ವಾಽಕ್ಷಜಾ ವೃತ್ತಿಃ ಜ್ಞೇಯಸ್ತಸ್ಮಾದಧೋಕ್ಷಜಃ .. 415
 ಅಶೋಕೋ ನಿತ್ಯಮೇವಾಸೌ ನಿತ್ಯಾನಂದಸ್ವರೂಪತಃ . 336
 ನಿಜಾನಂದಸುಧಾಪಾನನಿರತೋಽಮೃತಪಃ ಸ್ಮೃತಃ .
 ಅನೀಶಃ ಖಲು ಸರ್ವೇಷಾಂ ಈಶಾನೋಽಯಮಿತಿ ಸ್ಮೃತೇಃ . 626

- ಅಶೇಷಬಂಧನಿರ್ಮುಕ್ತೋ ಯೋಽನಿರುದ್ಧಃ ಸ ಏವ ಹಿ . 638
 ಅನವಚ್ಛಿನ್ನಶೌರ್ಯತ್ವಾತ್ಪ್ರೋಚ್ಯತೇಮಿತವಿಕ್ರಮಃ .. 641
 ಅನಿರ್ವಿಣ್ಣಃ ಸದೈವಾಸೌ ನಿತ್ಯತ್ವಪ್ತಸ್ವಭಾವತಃ . 425
 ಅನಯೋಽಯಂ ಯತೋ ನೇತಾ ನಾಸ್ತಿ ಲೋಕತ್ರಯೇಽಪಿ ಚ .. 400
 ಅನಂತೋ ಯೋಽಪರಿಚ್ಛಿನ್ನೋ ದೇಶಕಾಲಾನ್ಯವಸ್ತುಭಿಃ . 528
 ಅಯಮೇವಾವಿಧೇಯಾತ್ಮಾ ಸ್ವತಂತ್ರಃ ಸರ್ವಥಾ ಸದಾ . 621
 ಅಪರಾಜಿತ ಇತ್ಯುಕ್ತೋ ಯಸ್ಯ ನಾಸ್ತಿ ಪರಾಜಿತಿಃ .. 716
 ಅಧಿಷ್ಠಾನಂ ಪ್ರಪಂಚಸ್ಯ ಮಾಯಾಕಲ್ಪಿತವಸ್ತುನಃ . 324
 ಅನಂತಂ ಯಸ್ಯ ಚೈಶ್ವರ್ಯಂ ಅನಂತಶ್ರೀಃ ಸ ಏವ ಹಿ .. 933
 ಅಪ್ರಮತ್ತೋ ಭವೇದ್ಯಸ್ಮಾತ್ಪ್ರಮಾದರಹಿತಃ ಸದಾ . 325
 ಅಶೇಷಸ್ಯ ಲಯೇ ಮುಕ್ತಾ ಪ್ರಾಪ್ಯತ್ವಾದಪ್ಯಯಃ ಸದಾ .. 900
 ಅಶೇಷಾಣಾಂ ಚ ಭೂತಾನಾಂ ಪುರಾ ಸಿದ್ಧೋಽಗ್ರಜಃ ಸ್ಮೃತಃ . 891
 ಅಯೋನಿಜೋ ಯತೋ ನಾಸ್ಯ ಕರ್ಮಾಧೀನಾ ಜನಿರ್ಭವೇತ್ .. 573
 ಅನಿವರ್ತೀ ನಿವರ್ತಂತೇ ಯಂ ಪ್ರಾಪ್ಯ ನ ಕದಾಚನ . 596
 ಅಕೋ ಭಾಸ್ಕರಮಧ್ಯಸ್ಥಜ್ಯೋತೀರೂಪೇಣ ಸಂಸ್ಥಿತೇಃ .. 795
 ಅನಿರ್ದೇಶ್ಯವಪುರ್ಯಸ್ಮಾನ್ನಿರ್ದೇಶಾಹಂ ನ ತದ್ವಪುಃ . 656
 ಅಶೇಷೈಃ ಪೂಜ್ಯಮಾನ್ಯೈಶ್ಚ ಪೂಜ್ಯಮಾನೋಽರ್ಚಿತಃ ಖಲು .. 634
 ಅರ್ಚಿಸ್ಮಾಂದೀಪ್ತಿಮಾನೇಷ ಸ್ವಯಂಜ್ಯೋತಿಃ ಸ್ವಭಾವತಃ . 633
 ರಥೀ ಚಾಸ್ಯ ಸಮೋ ನೈವ ತೇನಾಪ್ರತಿರಥಃ ಸ್ಮೃತಃ .. 639
 ಅಂತೋ ನಾಸ್ಯ ಸ್ಯ ರೂಪಸ್ಯಾನಂತರೂಪೋ ಭವತ್ಯತಃ . 932
 ಅನಿಶಂ ಜಯಶೀಲೋಽಸೌ ತಸ್ಮಾತ್ಪ್ರೋಕ್ತೋಽಪರಾಜಿತಃ .. 862
 ಅನಾಮಯೋ ಯತೋ ವ್ಯಾಧಿರಾಧಿರ್ವಾಽಸ್ಯ ಚ ಜಾಯತೇ . 689
 ಅನಲೋಽಗ್ನಿಸಮಾನೋಽಯಂ ತೇಜಃಪುಂಜಸ್ವಭಾವತಃ .. 711
 ಅಸ್ಯ ಕೋಭಣಕೃನ್ಮೈವ ವಿದ್ಯತೇಽಕ್ಷೋಭ್ಯ ಏವ ಸಃ . 999
 ಅನೇಕಮೂರ್ತರಿತ್ಯುಕ್ತಃ ಸರ್ವಾಸ್ತಸ್ಯೈವ ಮೂರ್ತಯಃ .. 721
 ಅಮೂರ್ತಿಮಾನ್ನಿಗೂಢತ್ವಾನೂರ್ತಿಮತ್ಸ್ಯ ಖಿಲೇಷ್ವಪಿ . 720
 ಅಮೃತಾಶಃ ಸ್ವಯಂ ಚಾಶ್ವತ್ಪಾಶಯತ್ಯಮೃತಂ ಸುರಾನ್ .. 813
 ಅಚಲೋ ವ್ಯಾಪ್ತರೂಪತ್ವಾತ್ಕ್ವಚಿತ್ ಚಲನವರ್ಜಿತಃ . 745
 ಅಹಂಕಾರಾದಿಮಾನಿತ್ವರಿಕ್ತೋಽಮಾನೀತಿ ಕೀರ್ತ್ಯತೇ .. 747
 ಅದೃತೋಽನ್ಯೇನ ಕೇನಾಪಿ ಸ್ವಯಂ ಧತ್ತೇಽಖಿಲಂ ಜಗತ್ .. 842
 ಅಣೀಯಾನ್ಯ ಯತಃ ಕಶ್ಚಿತ್ತಸ್ಮಾದಣುರಿತಿ ಸ್ಮೃತಃ .. 835

ಅನಿಲೋ ವಾಯುರೂಪೇಣ ಚೇಷ್ಟಯತ್ಯಖಿಲಂ ಜಗತ್ . 812
ಅಚಿಂತ್ಯರಚನಾರೂಪಜಗತ್ಪ್ರಷ್ಟಾದ್ಭುತಃ ಕಿಲ .. 895
ಅಮೂರ್ತಿಃ ಸ ಯತಸ್ತಸ್ಯ ಮೂರ್ತಿಃ ಕಾಽಪಿ ನ ವಿದ್ಯತೇ . 830
ಅರ್ಹಃ ಪೂಜ್ಯತಮೈಃ ಸರ್ವೈಃ ಪೂಜ್ಯಮಾನೋ ನಿರಂತರಂ .. 870
ಅಭಿಪ್ರಾಯಃ ಸ ಸರ್ವೇಷಾಂ ಪ್ರಾಣಿನಾಂ ಮನಸಿ ಸ್ಥಿತಃ . 871
ಅಚಿಂತ್ಯೋಽಯಂ ಯತಶ್ಚಿಂತಾವಿಷಯೋ ನ ಕದಾಚನ .. 832
ಅನಿರ್ವಿಣ್ಣಃ ಸದಾಽಽನಂದೀ ನಿರ್ವೇದಸ್ಯಾಪ್ರಸಕ್ತಿತಃ . 892
ಅಜನ್ಯತ್ವಾತ್ಸದಾಸಿದ್ಧೋ ಹ್ಯನಾದಿಃ ಸ ಸನಾತನಃ .. 941
ಅಯಂ ಭೋಜ್ಯಸ್ವರೂಪೇಣ ಸ್ಥಿತತ್ವಾದನ್ನಮುಚ್ಯತೇ . 983
ಅಯಂ ಭೋಕ್ತೃಸ್ವರೂಪೇಣ ತಿಷ್ಠನ್ನನ್ನಾದ ಉಚ್ಯತೇ .. 984
ಅನುತ್ಪನ್ನಸ್ವಭಾವತ್ವಾದಜ ಇತ್ಯುಚ್ಯತೇ ಬುದ್ಧಿಃ . 521
ಅವ್ಯಕ್ತೋ ನಾಮರೂಪಾದಿವ್ಯಂಜಕಾನಾಮಭಾವತಃ .. 722
ಅಕ್ರೂರಃ ಕೂರಚೇಷ್ಟಾನಾಂ ಹಿಂಸಾದೀನಾಂ ವಿವರ್ಜನಾತ್ . 915
ಅಮೇಯಾತ್ಮಾ ನ ಮಾನಾರ್ಹಃ ಆತ್ಮಾ ಯಸ್ಯ ಚ ಕೇನಚಿತ್ .. 179
ಅಘಸ್ಪರ್ಶವಿಹೀನತ್ವಾದನಘಃ ಸರ್ವದಾಽಪಿ ಸಃ . 831
ಅಶ್ವತ್ಥಃ ಪ್ರೋಚ್ಯತೇ ದೇವೋಽಸ್ಥಿರಲೋಕಸ್ವರೂತಃ .. 824
ಅಕ್ಷೋಭ್ಯಃ ಕ್ಷೋಭ್ಯಮಾಣೋಽಪಿ ನ ಕ್ಷುಬ್ಧೋ ಭವತಿ ಕ್ಷಚಿತ್ . 999
ಅರೌದ್ರೋ ರೌದ್ರವೃತ್ತೀನಾಂ ಕ್ರೋಧಾದೀನಾಮಭಾವತಃ .. 906
ಅನ್ಯಧಾತ್ಮವಿಹೀನತ್ವಾದಧಾತೇತಿ ಸ ಕೀರ್ತ್ಯತೇ . 951
ಅಂತವತ್ಸು ಸ್ಥಿತೋಽಪ್ಯೇಷ ಹ್ಯನಂತೋ ನಾಶವರ್ಜಿತಃ .. 536
ಇತಿ ಶ್ರೀಜ್ಞಾನಾನಂದಭಾರತೀಸ್ವಾಮಿವಿರಚಿತಂ
ವಿಷ್ಣೋರಕಾರಾದ್ಯಷ್ಟೋತ್ತರಶತನಾಮಾರ್ಥವಿವರಣಂ ಸಂಪೂರ್ಣಂ .

Proofread by PSA Easwaran

shrIviShNorakArAdyaShTottaraShatanAmArthavivaraNam
pdf was typeset on September 17, 2023

Please send corrections to sanskrit@cheerful.com

